



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-6937/3
21-07-2023/v.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК) на продолжението на 89-та седница одржано на ден 20.07.2023 година ја донесе следната

Одлука

Постапката по предметот број 12-2659/1 од 04.08.2021 година, оформен по доставена пријава против лица вработени во Општина -----, **СЕ ЗАПИРА.**

Согласно со одредбите на Законот за спречување на корупцијата и судирот на интереси, ДКСК нема елементи за натамошно постапување од причина што постапил надлежен орган и при тоа наводите од пријавата не се потврдени.

Предметот со број 12-2659/1 од 04.08.2021 да се затвори и да се архивира.

Одлуката во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител, на ден 04.08.2021 година, поднесена е пријава против лица вработени во Општина ----- и оформен е предмет број 12-2659/1 од 04.08.2021 година.

Во пријавата се укажува на сомневање за незаконско спроведување на реконструкција на улица во Општина ----- без да се почитува Деталниот урбанистички план со што се нарушува владението на подносителите на пријавата. Согласно наводите од пријавата, станува збор за изградба на улица на КП ----- и КП ----- КО ----- . Во пријавата се наведува дека корисничкото право на КП ----- било незаконски одземено, дека согласно ДУП на оваа парцела била предвидена семејна кука а не изградба на пат, како и дека со спроведените градежни активности било навлезено во парцели на кои право на сопственост и на користење имаат физички лица што било потврдено и со вештачење, а за истите не била направена експропријација. Воедно, согласно документацијата доставена во прилог на пријавата, пред Управата за имотно-правни работи - Подрачно одделение ----- е поднесен предлог за одземање на право на користење на градежно земјиште во државна сопственост на КП ----- КО ----- кој во управата се води под Убр. ----- .

Заради проверка на наводите и утврдување на фактичката состојба во пријавениот случај, ДКСК достави барање за прибирање на информации до Општина ----- .

Од страна на општината е добиено известување, со прилог документација, во кое се известува дека има извршено реконструкција на улицата ----- во населба ----- на територија на Општина -----, обновена со нов асфалт и тампон, поради поставување на подземни и надземни инсталации (фекална канализација, електро инсталации, телекомуникациски инсталации) и улицата мора да се врати во првобитна состојба со нејзина обнова. Реконструкцијата - обновата била направена и по барање и петиција на граѓани кои живеат на самата улица. Во продолжение се наведува дека улицата е реконструирана - обновена на КП -----, согласно имотниот лист, во сопственост на Република Северна Македонија и со нејзина намена за улица. Реконструкцијата - обновата е изведена согласно проектно техничка документација, извештај од завршна позитивна ревизија како и геодетски елаборат со нумерички податоци. Изведбата на работите е согласно проект, со изведувач и надзорен орган. Согласно Деталниот урбанистички план, за ----- Урбан блок 1, на наведените катастарски парцели ----- и ----- е улица, а реконструкцијата - обновата на улицата е извршена врз постојна состојба во рамките односно опфатот на катастарските кои се во сопственост на Република Северна Македонија согласно имотните листови. Во прилог на дописот се доставени фотокопија од решение од Основен суд Скопје 1 Скопје донесено на ден 03.11.2021, фотокопија на решение од Апелационен суд Скопје донесено 07-04-2022 година со кое жалбата на тужителите се одбива како неоснована и фотокопија на имотен лист број ----- издаден од АКН. Видно од решението на Основниот суд Скопје 1, тужбеното барање на тужителите -----, ----- и ----- за да се утврди дека првотужениот Општина ----- и второтужениот правно лице ----- на ден 10.12.2019 година го нарушиле последното фактичко мирно и непречено владение на тужителите при работа на реконструкција на наведената улица, се одбива како неосновано. Против ова решение од страна на тужителите била поднесена жалба до Апелациониот суд Скопје која била одбиена како неоснована а решението на Основниот суд Скопје 1 потврдено.

Имајќи го предвид погоре наведеното, ДКСК оцени дека постапил надлежен орган при што не се потврдени наводите од пријавата поради што нема елементи за натамошно постапување и одлучи како во диспозитивот на оваа одлука.

Доставено до:
- Подносителот на пријавата

Изработил: Б.К.Ш. 
Одобрил: Г.Т., Член на ДКСК 

